



સત્યમેવ જયતે

કેસ દાખલ તારીખ	૦૬-૦૮-૨૦૨૫
કેસ નોંધણી તારીખ	૦૬-૦૮-૨૦૨૫
ફેસલ તારીખ	૧૬-૦૩-૨૦૨૬
સમયગાળો	વર્ષ - માસ - દીવસ
	૦૦ - ૦૬ - ૧૦

કાલાવડના મહેરબાન શ્રી પ્રિન્સીપાલ સીવીલ જજ સાહેબની અદાલતમાં
મુ.કાલાવડ

રે.દી.મુ નં. ૧૦૮/૨૦૨૫
આંક-

ગુજરાત વિજ કંપની લી.

તે ગુજરાત ઉર્જા નિગમ લીમીટેડ અને

ગુજરાત ઇલેક્ટ્રીસીટ ઇન્ડસ્ટ્રીઝ

(રીઓર્ગેનાઇઝેશન એન્ડ રેગ્યુલેશન એક્ટ - ૨૦૦૩ નીચે

ઇનકોર્પોરેટ થયેલ કંપની)

શુ નાયબ ઇજનેરશ્રી, વેસ્ટ સબ ડીવીઝન, નીકાવા,

મુ નિકાવા તા: કાલાવડ, જી. જામનગર વાદી

વી.

જમીલાબેન હબીબભાઈ મુલાતાની

ઉ.વ.આ.: ૫૫ ધંધો: વેપાર,

રે.: અનમોલ ફર્નિચર પાસે, મુળ. મોટા વડાળા,

તા. કાલાવડ જી. જામનગર પ્રતિવાદી

બાબત:- દાવો રૂ. ૨૬,૪૨૮-૩૮/- પૈસા વસુલ મળવા અંગે.

વાદીપક્ષે વિધવાન વકીલ શ્રી :- પી.ડી.જાડેજા

પ્રતિવાદીપક્ષે વિધવાન વકીલશ્રી :- XXXXXX

-: ચુકાદો :-

૧. હાલનો વાદીએ પ્રતિવાદી પાસેથી દાવાની વિગતે વીજ બીલની લેણી રકમ રૂ. ૨૬,૪૨૮-૩૮/- પૈસા વસુલવા દાવા મુજબ દાદ માંગેલ છે.
૨. દાવાની હકિકત ટુંકમાં એવી છે કે, વાદી પશ્ચિમ ગુજરાત વિજ કંપની લી. તે ગુજરાત ઉર્જા નિગમ લીમીટેડ અને ગુજરાત ઇલેક્ટ્રીસીટી ઇન્ડસ્ટ્રીઝ (રીઓર્ગેનાઇઝેશન એન્ડ રેગ્યુલેશન) એક્ટ-૨૦૦૩ નીચે રચાયેલ ઇનકોર્પોરેટ થયેલ કંપની છે, પી.જી.વી.સી.એલ. કોર્પોરેટ ઓફિસ રાજકોટ આવેલ છે જામનગર ડીવીઝન ઓફિસ છે અને નિકાવા સબ ડીવીઝન ઓફિસ હેડીંગમાં દર્શાવ્યા સરનામે છે જે પોતાના કાર્યક્ષેત્ર વિસ્તારમાં તેના ગ્રાહકોને નિયમ અનુસાર વિદ્યુત પુરવઠો પુરો પાડવાનું કામ કરે છે. વાદી કંપનીના સબ ડીવીઝનનું સંચાલન અમો સદર સબ ડીવીઝનના નાયબ ઇજનેર દ્વારા કરવામાં આવે છે. અને તે રીતે હાલનો દાવો લાવવા હકક, અધિકાર છે.

પ્રતિવાદી કાલાવડ તાલુકાના મોટા વડાળા ગામે રહેતા હોય જે અમારા વાદી કંપનીના કાર્યક્ષેત્ર નીચેનું ગામ છે તેમને ત્યાં વાદી કંપનીના સક્ષમ અધિકારીની સુચનાથી ડીવીઝન ડ્રાઇવમાં વાદી કંપનીના નીકાવા ઇસ્ટ સબ ડીવીઝનના જુ.ઈ. ડી. ડી. બુસા તેમજ ઇલે. આસી. એમ. એમ. જાનીનાએ તા.: ૧૮-૧૦-૨૦૨૪ ના પ્રતિવાદીને ત્યાં ચેકીંગ શીટ નં. જે.આર.ડી. ૧૮૬૫૮ ની વિગતે ચેકીંગ કરતા પ્રતિવાદી ચેકીંગ શીટની વિગતે રહેણાંક પ્રકારની ૧૨૫૦ વોટની ચેકીંગ શીટની વિગત મુજબ પ્રતિવાદી મોટા વડાળા ગામે તેમના રહેણાંક વાદી કંપનીના હળવા દબાણના પોલના વાયર સાથે પોતાનો પ્રાઇવેટ પ્લીનકોર સર્વિસ વાયર પ્લીનકોર પીળા કલરનો આશરે ૨૭ મીટર દ્વારા સર્વિસના એકબાજુના છેડા કંપનીના એલ.ટી. પોલ પર ડાયરેક્ટ જોડી બીજી બાજુના છેડા ઘરમાં ફ્યુઝમાં ડાયરેક્ટ જોડી વીજ ચોરી કરતા પકડાયેલ સ્થળ પર પંચો નહી મળતા ખાતાકીય રોજકામ કરવાની ફરજ પડેલ તેમજ એનેક્ચર - ૪ ની વિગતે પીળા રંગની પ્રાઇવેટ પ્લીનકોર સર્વિસ વાયર આશરે ૨૭ મીટર મુદામાલ જમ કરેલ. પ્રતિવાદી કાર્યવાહીમાં હાજર હતા પરંતુ ચેકીંગના દસ્તાવેજોમાં સહી નહી કરતા ચેકીંગ ટીમના સભ્યોએ સહી કરી ચેકીંગના દસ્તાવેજો તથા ગેટ પાસની વિગતે મુદામાલ વાદી કંપનીમાં જમા કરાવેલ.ચેકીંગ ટીમના અધિકારીએ ચેકીંગના દસ્તાવેજો અને મુદામાલ જમા કરાવતા તેના આધારે અમોએ ના.ઈ. દરજજે પ્રતિવાદી સામે ધી ઇન્ડીયન ઇલે. એક્ટ -૨૦૦૩ ની કલમ ૧૩૫ અન્વયે પાવર ચોરી ફરીયાદ જી.યુ.વી.એલ.એલ. પોલીસ સ્ટેશન જામનગરમાં તા.: ૧૮-૧૦-૨૦૨૪ ના ગુ. ૨જી.

નં. સેકન્ડ ૨૨૪૪/૨૦૨૪ ની વિગતે કરી એનેક્ચર - સી ની વિગતે પાવરચોરી પુરવણી બીલ રૂા. ૨૩,૪૧૩-૩૩/- પૈસાનું તૈયાર કરી નોન કમ્પાઉન્ડીંગ ચાર્જનું બીલ બીજી વખતની ચોરી હોવાથી નીયમ મુજબ આપેલ નથી આ પહેલા પ્રતિવાદી ગુ. રજી. નં. સેકન્ડ ૨૭૦૫/૨૩, તા.: ૨૬-૯-૨૦૨૩ ના અમોએ પ્રતિવાદી સામે વિજ ચોરીની ફરીયાદ કરેલ હતી જેથી નોન કમ્પાઉન્ડીંગ ચાર્જ બીલ આપેલ નથી છેલ્લે તા.: ૨૧-૧-૨૦૨૫ ના લીગલ નોટીશ આપી જે બજી જવા છતાં કંઈ વસુલાત નહી આપતા પ્રતિવાદી સામે દાવો કરવાની જરૂરત પડેલ છે. પ્રતિવાદીને ત્યાં તા.: ૧૮-૧૦-૨૦૨૪ ના ચેકીંગ શીટ નં. જે.આર.ડી. ૧૮૬૫૯ થી ચેક કરી સ્થળ પર રોજકામ સ્કેચ દોર, ફોટોગ્રાફી કરી તેના આધારે ના.ઈ. દરજજે અમોએ પ્રતિવાદી સામે જામનગર વિજ પોલીસ સ્ટેશનમાં ગુ. રજી. નં. સેકન્ડ ૨૪૪૪/૨૦૨૪ થી તા.: ૧૮-૧૦-૨૦૨૪ ના પાવર ચોરી ફરીયાદ કરી તા.: ૧૮-૧૦-૨૦૨૪ ના રૂા. ૨૩૪૧૩-૩૩ પૈસાનું પાવર ચોરી પુરવણી બીલ આપ્યુ તા.: ૨૧-૧-૨૦૨૫ ના લેહણી રકમ વસુલાત માટે રજી. એડી. પોષ્ટથી લીગલ નોટીશ આપી જે બજી જવા છતાં વસુલાત નહી આપતા દાવો દાખલ કરવાનું કાયદેસરનું કારણ ઉત્પન્ન થયેલ છે વાદી કંપનીના પાવર ચોરી પુરવણી બીલના પાવર ચોરી પુરવણી બીલના રૂા. ૨૩,૪૧૩-૩૩/- પૈસા તથા ડી.પી.સી. ના રૂા. ૩,૦૧૫-૦૫/- મળી કુલ રૂા. ૨૬,૪૨૮-૩૮ /- પૈસાનું બાકી રોકાય છે પ્રતિવાદી સામે હુકમનામું કરી વાદીને વસુલ અપાવવા તેમજ દાવાનું થયેલ અને થનાર ખર્ચ અપાવવા, વાદીની લેહણી રકમ ખોટી રીતે પ્રતિવાદીએ રોકેલ હોય તો દાવાની રકમ ઉપર અને થનાર ખર્ચ ઉપર વાર્ષિક ૧૬% લેખે વ્યાજ વસુલાત થતા સુધીનું અપાવવા, દાવાને અનુરૂપ જે જે દાદ અપાવવી જણાય તે તે દાદ અપાવવા અરજ છે.

૩. આ કામે દાવાનો સમન્સ પ્રતિવાદીને ધોરણસર બજી ગયેલ હોય તેમ છતાં પ્રતિવાદી જાતે કે વકીલ મુખત્યાર મારફત કોર્ટ સમક્ષ હાજર ન થતા કે દાવાનો કોઈ જવાબ પણ રજુ ન કરતા કે રીપોર્ટ પણ ન આપતા પ્રતિવાદી સામે દાવાનુ કામ એકતરફી ચલાવવા આંક-૧ નીચે હુકમ કરેલ છે.

૪. બાદમાં આ કામે આંક- થી મુદાઓ ધડવામાં આવેલ છે. તે મુદાઓ પુરવાર કરવા માટે વાદીએ નીચે મુજબનો પુરાવો રજુ કરેલ છે.

વાદીપક્ષનો મૌખિક પુરાવો

ક્રમ.નં	વિગત	આંક
૧.	વાદી કંપનીના જવાબદાર અધિકારી આશિષભાઈ મનુભાઈ સોઢીયા નુ સરતપાસનુ સોગંદનામુ	૦૯

વાદીપક્ષનો દસ્તાવેજી પુરાવો

ક્રમ.નં	વિગત	આંક
૧	પ્રતિવાદી નામ જોગ પ્રફોર્મા નં. ૧૨ કોમ્પ્યુટર ખરી નકલ	૧૧
૨	પ્રતિવાદીને ત્યાં તપાસણી અહેવાલ ચેકીંગ શીટ નં. J.R.D. ૧૮૬૫૯ ની ખરી નકલ	૧૨
૩	પ્રતિવાદી નામ જોગ રોજકામ સ્કેચ સહીત તથા ફોટોગ્રાફીની ખરી નકલ	૧૩
૪	પ્રતિવાદી નામ જોગ એનેક્ચર - ૪ ની ખરી નકલ	૧૪
૫	પ્રતિવાદી નામ જોગ ગેટપાસની ખરી નકલ	૧૫
૬	પ્રતિવાદી નામ જોગ ચેકીંગ શીટ ફોટોગ્રાફી અંગે વેરીફિકેશન પ્રમાણપત્રની નકલ	૧૬
૭	પ્રતિવાદી સામે વિજ પોલીસ સ્ટેશનમાં ફરીયાદ કરવા ફોરવર્ડીંગ લેટરની ખરી નકલ	૧૭
૮	પ્રતિવાદીએ સામે જામનગર વિજ પોલીસ સ્ટેશનમાં ગુ. રજી.નં. સેકન્ડ ૨૨૪૪/૨૦૨૪ ની એફ.આઈ.આર. ની ખરી નકલ	૧૮
૯	પ્રતિવાદી નામ જોગ એનેક્ચર - સી ની કોમ્પ્યુટર ખરી નકલ	૧૯
૧૦	પ્રતિવાદી નામ જોગ પાવર પુરવણી ચોરી બીલની ખરી નકલ	૨૦
૧૧	પ્રતિવાદીને બન્ને બીલો મોકલાવેલ તે ફોરવર્ડીંગ લેટરની ખરી નકલ	૨૧
૧૨	પ્રતિવાદીને બન્ને બીલો મોકલાવેલ તે પોષ્ટની રજી. એડી. કરેલ તેનો ટ્રેક કન્સાઈન્ટમેન્ટની ખરી નકલ	૨૨
૧૩	પ્રતિવાદી સામે આપહેલા વીજ પો. સ્ટેશનમાં ગુ.ર જી. નં. સેકન્ડ ૨૭૦૫/૨૩ ની ફરીયાદની ખરી નકલ	૨૩
૧૪	પ્રતિવાદી નામ જોગ વ્યાજ ગણતરી પત્રકની ખરી નકલ	૨૪
૧૫	પ્રતિવાદીને મોકલેલ લીગલ નોટીશની અસલ ઓ.સી.	૨૫
૧૬	પ્રતિવાદીને લીગલ નોટીશ રજી. એડી.થી મોકલેલ તે પોષ્ટની અસલ એકનોલેક્ષમેન્ટ સ્લીપ	૨૬
૧૭	પ્રતિવાદી નામ જોગ બ્રીફ નોટની ખરી નકલ	૨૭
૧૮	પ્રતિવાદી સામે દાવો દાખલ કરવા કંપની સેક્રેટરીએ આપેલ સરક્યુલરની ખરી નકલ	૨૮
૧૯	કલોર્ડીંગ પુરશીશ	૨૯

આ કામે પ્રતિવાદી સામે એકતરફી ચલાવવા હુકમ થયેલ છે અને પ્રતિવાદીએ કોઈ પુરાવો રજૂ કરેલ નથી.

૫. આ કામે આંક-૦૭ થી ઘડવામાં આવેલ મુદાઓ નીચે મુજબ છે.

ક્રમ	વિગત
૧	શું વાદી સાબિત કરે છે કે, આ કામના પ્રતિવાદીએ વીજચોરી કરેલ છે ?
૨	શું વાદી સાબિત કરે છે કે, તેઓ આ કામના પ્રતિવાદી પાસેથી વીજચોરીના બાકી બિલની રકમ રૂ.૨૬,૪૨૮-૩૮ /- પૈસા વસુલ મેળવવા હક્કદાર છે ?
૩	શું વાદી પુરવાર કરે છે કે, તેઓ પ્રતિવાદી પાસેથી દર માસે દર સેકન્ડે ૧.૫ % પ્રમાણે વ્યાજની રકમ વસુલ મેળવવા હક્કદાર છે ?
૪	શું વાદી માંગ્યા મુજબની દાદ મેળવવા હક્કદાર છે ?
૫	શું હુકમ અને હુકમનામું ?

૬. વાદીએ રજૂ થયેલ પુરાવાનું અને વાદીના વિધવાન વકીલશ્રીની દલીલોનું કાળજીપુર્વક મુલ્યાંકન કરીને દાવાના નિકાલમાટે ઉપસ્થિત થયેલા ઉપરોક્ત મુદાઓના નિર્ણયો નીચે મુજબ છે.

મુદા નં.૧ :- હકારમાં

મુદા નં.૨ :- હકારમાં

મુદા નં.૩ :- અંશત: હકારમાં

મુદા નં.૪ :- અંશત: હકારમાં

મુદા નં.૫ :- આખરી હુકમ મુજબ

૭. ઉપરોક્ત નિર્ણયો કરવા અંગેના કારણો નીચે મુજબ છે.

કારણો

મુદા નં.૧ થી ૫ ના સંયુક્ત કારણો :-

ઉપરોક્ત તમામ મુદ્દાઓ વાદીએ પુરવાર કરવાના રહે છે અને હકીકતોનું પુનરાવર્તન કરવું ન પડે તથા પુરાવાની ચર્ચા કરવામાં સરળતા રહે તે માટે આ તમામ મુદ્દાઓની ચર્ચા એકીસાથે કરવામાં આવેલ છે.

આ કામે વાદીએ દાવાવાળી લેણી રકમ વસુલ લેવા માટેનો દાવો પ્રતિવાદી સામે કરેલ છે. વાદીએ પોતાના સાહેદ તરીકે વાદી કંપનીના નાયબ ઈજનેર નાઓને તપાસેલ છે. જેઓએ દાવા અરજી મુજબ પોતાના સરતપાસના સોગંદનામામાં હકીકતો જણાવેલ છે. સદર સાહેદની પ્રતિવાદી દ્વારા ઉલટતપાસ કરવામાં આવેલ નથી. વાદી તરફે રજૂ

પરફોમા-૧૨, ચેકીંગ શીટ, પુરવણી બીલ, સપ્લીમેન્ટ્રી બીલ, એનેક્ષર-સી, એનેક્ષર-જ, ગેટ પાસ તેમજ વાદીના એડવોકેટ દ્વારા પ્રતિવાદીને લીગલ નોટીસ આપવામાં આવેલ તે બજી ગયા અંગેની પોસ્ટ ખાતાની એકનોલેજમેન્ટ સ્લીપ રજુ કરેલ છે તેમજ વાદીના ખાતાનો ઉતારો એટલે કે લેઝર શીટ રજુ કરેલ છે જેમાં પ્રતિવાદીની બાકી લેણી રકમ દર્શાવેલ છે. વધુમાં વાદી તરફે ઉપરોક્ત તમામ રજુ થયેલ દસ્તાવેજ પુરાવો ધ્યાને લેતા આ કામના પ્રતિવાદી વાદી કંપનીના કાયદેસરના ગ્રાહક હોવાની હકીકત જણાઈ આવે છે.

આ તમામ દસ્તાવેજો વાદીના સાહેદ નાયબ ઈજનેરનાઓએ પોતાના સરતપાસની જુબાનીમાં રીફર કરેલ છે. આ તમામ દસ્તાવેજો વાદી સંસ્થા દ્વારા તૈયાર કરવામાં આવેલ છે. જે તમામ દસ્તાવેજો પ્રોપર કસ્ટર્ડીમાંથી રજુ થયેલ છે અને જેન્યુઆઈન છે. વધુમાં, જે બીલની બાકી રકમ છે તે પ્રતિવાદીએ ભરપાઈ કરી દીધેલ હોય તેવો કોઈ પુરાવો પ્રતિવાદીએ હાજર રહી આપેલ નથી કે આ દાવાને કોન્ટેસ્ટ પણ કરેલ નથી. જેથી આ તમામ દસ્તાવેજોને ધ્યાને લેતા એક વાત સ્પષ્ટપણે સાબિત થાય છે કે, પ્રતિવાદીએ વાદી કંપનીના વીજ જોડાણ માંથી વીજ ચોરી કરેલી છે અને તે વીજ બીલની રકમ ભરી આપેલ નથી. જેથી વાદી કંપની એવું પુરવાર કરવામાં સફળ થાય છે કે, આ કામના વાદી પ્રતિવાદી પાસેથી વીજ ચોરી કર્યા અંગેના બીલની રકમ વસુલ લેવા હક્કદાર થાય છે તેવું માફ માનવું છે. વધુમાં વાદીએ પોતાના કથનનાં સમર્થનમાં આંક-૨૪ થી પ્રતિવાદીના નામ જોગ વ્યાજ ગણતરી પત્રક ની ખરી નકલ રજુ રાખેલ છે જે મુજબ પ્રતિવાદી વીજ વપરાશનાં બીલોની ચુકવણીનાં રૂ.૨૬૪૨૮.૩૮ પૈસા ચુકવવા જવાબદાર થાર્યા છે. વધુમાં પ્રતિવાદીએ વાદીની લેણી નીકળતી રકમ વાદીને સમર્યાસર ચુકવી આપેલ ન હોય, પ્રતિવાદી વાદીની લેણી રકમ ઉપર ડીલે પેમેન્ટ ચાર્જીસ સહીતની રકમ ચુકવવા જવાબદાર છે તેવું આ કોર્ટ માને છે. વધુમાં આ કામે વાદીએ દાવો દાખલ કરતા અગાઉ કાયદેસરની નોટીસ આપેલી છે અને તે નોટીસ આ કામે આંક-૨૫ થી રજુ કરેલ છે અને તે નોટીસ પ્રતિવાદીને બજી ગયેલ છે અને તે બજી ગયાની એકનોલેજમેન્ટ સ્લીપ આંક-૨૬ થી રજુ કરેલ છે અને તે મુજબ પ્રતિવાદીએ નોટીસ સ્વીકારેલ છે તે નોટીસનો પ્રતિવાદીએ કોઈ જવાબ આપેલ નથી. વધુમાં વાદી દ્વારા દાવો દાખલ કરી લેણી રકમ ઉપર ૧૬ ટકા વ્યાજની માંગણી કરેલ છે પરંતુ વાદી અને પ્રતિવાદી વચ્ચે કોઈ ખાસ કરાર હોય કે વાદી ૧૬ ટકા વ્યાજની રકમ મેળવવા હક્કદાર હોય તેવો કોઈ પુરાવો રજુ કરેલ નથી. આથી વાદી લેણી રકમ ઉપર દાવા તારીખથી વાર્ષિક ૬ ટકા લેખે સાદુ વ્યાજ મેળવવા હક્કદાર બને છે તેવું અત્રેની અદાલતનું

માનવુ છે. વધુમાં આ કામના વાદી પાવરચોરીના વીજ વપરાશના બીલ અંગેની લેણી રકમ પ્રતિવાદી પાસેથી મેળવવા હક્કદાર બને છે. જે રકમ પ્રતિવાદીએ વાદીને ચુકવી આપેલ નથી તેવું પણ સ્પષ્ટ પણે ફલીત થાય છે. તેવા સંજોગોમાં એક તરફી હુકમનામું કરી આપવું ન્યાયોચીત જણાઈ આવે છે. જેથી મુદ્દા નં. ૧, ૨ નો જવાબ હકારમાં આપી તથા મુદ્દા નં. ૩ તથા ૪ નો જવાબ અંશતઃ હકારમાં આપી એક તરફી દાવાના આધારે વાદીની દાદ અંશતઃ મંજૂર કરવામાં આવે છે અને મુદ્દા નં.૫ અવ્યયે નીચે મુજબનો હુકમ કરવામાં આવે છે.

:: આખરી હુકમ ::

- (૧) વાદીનો દાવો અંશતઃમંજૂર કરવામાં આવે છે.
- (૨) આ કામના પ્રતિવાદીને એવો હુકમ કરવામાં આવે છે કે, વાદી કંપનીની લેણી રકમ રૂ. ૨૬,૪૨૮-૩૮/- પૈસા (અંકે છવીસ હજાર ચાર સો અઠાવીસ - આડત્રીસ પૈસા પુરા) દાવા તારીખ થી વાર્ષિક ૬ ટકાના વ્યાજ સહ વાદી કંપનીને ચુકવી આપવી તેવું ઠરાવવામાં પ્રતિવાદી સદરહું રકમ ભરવામાં કસુર કરે તો તેમની જાત માલ - મિલકતમાંથી આવ છે. વસુલ મેળવવા વાદી કંપની હક્કદાર રહેશે તેવું ઠરાવવામાં આવે છે.
- (૩) વાદીનું ખર્ચ પ્રતિવાદીએ ભોગવવું અને પ્રતિવાદીને થયેલ ખર્ચ તેઓએ જાતે ભોગવવું.
- (૪) હુકમ મુજબ હુકમનામું દોરવું.

હુકમ આજરોજ તારીખ: ૧૬^{મી}, માહે: માર્ચ, સને: ૨૦૨૬ નાં રોજ ખુદી અદાલતમાં વાંચી સંભળાવી જાહેર કરવામાં આવ્યો.

કાલાવડ

તા. ૧૬/૦૩/૨૦૨૬

(હર્ષદ રાજાભાઈ ખમલ)
પ્રિન્સીપાલ સીવીલ જજ,
કાલાવડ
૭૪ ૦૧૭૪૯